

राज्यपाल ने लोकसभा सांसद के निधन पर दुःख व्यक्त किया

लखनऊ: 30 जनवरी, 2018

उत्तर प्रदेश के राज्यपाल श्री राम नाईक ने लोकसभा सांसद श्री चिन्तामन वनगा एडवोकेट के निधन पर गहरा दुःख व्यक्त किया है। श्री वनगा महाराष्ट्र के पालघर से सांसद थे।

राज्यपाल ने अपने शोक संदेश में कहा है कि 'श्री वनगा के देहान्त से महाराष्ट्र ने अपना एक समर्पित नेता खो दिया है। उनकी शिक्षा-दीक्षा वनवासी कल्याण आश्रम के हास्टल में हुई और शिक्षा के बाद वे आदिवासी समाज की सेवा के लिये राजनीति में आये।' उन्होंने कहा कि 'ऐसे विलक्षण नेताओं की कमी महसूस होती है, मैं उन्हें श्रद्धांजलि अर्पित करता हूँ।'

श्री नाईक ने कहा कि श्री वनगा उनके पुराने मित्र थे और दोनों ने 11वीं और 13वीं लोकसभा में साथ काम किया था। श्री वनगा ने मछुआरा एवं आदिवासी समुदाय के कल्याण हेतु बहुत काम किया है। उन्होंने कहा कि श्री वनगा की सेवायें अद्वितीय हैं।

राज्यपाल ने दिवंगत आत्मा की शांति की कामना करते हुए दुःखी परिजनों के प्रति संवेदना व्यक्त की है।

-----

अंजुम/ललित/राजभवन (46/46)